

महाराष्ट्र शासन

शासन निर्णय क्रमांक : शामवि २००९ / प्र. क्र. १७९ / मशि - २.

उच्च व तंत्र शिक्षण विभाग,

मंत्रालय (विस्तार), मुंबई - ४०० ०३२.

दिनांक : १९ सप्टेंबर, २०११.

संदर्भ : १. महाराष्ट्र विद्यापीठ अधिनियम, १९९४.

२. शासन निर्णय, उच्च व तंत्र शिक्षण विभाग, शामवि २००२ / (१४१ / ०२)
/मशि - १, दिनांक ७ मे, २००३.

३. संचालक, उच्च शिक्षण, महाराष्ट्र राज्य, पुणे यांचे पत्र क्रमांक : उशिस
स्थासस / गठण / प्रशा ३ / २५१४, दिनांक २२ जुलै, २००९.

शा स न नि र्ण य

महाराष्ट्र विद्यापीठ अधिनियम, १९९४ च्या कलम ८५ (२) अनुसार शासकीय
महाविद्यालय / संस्था यांचेसाठी स्थानिक सल्लागार समितीची रचना खालीलप्रमाणे
करण्याची तरतुद आहे :-

- १) संबंधित प्रादेशिक विभागाचे सहसंचालक, उच्च शिक्षण,
- २) उच्च शिक्षण संचालक यांनी नामनिर्देशित केलेले विविध क्षेत्रातील ३
अशासकीय सदस्य,
- ३) महाविद्यालय / संस्थेच्या शिक्षकांनी त्यांच्यामधून निवडलेले ३ शिक्षक सदस्य,
- ४) महाविद्यालय / संस्थेच्या शिक्षकेतर कर्मचाऱ्यांनी निवडलेला एक शिक्षकेतर
सदस्य,
- ५) संबंधित महाविद्यालय / संस्थेचे संचालक, सदस्य सचिव.

उपरोक्त तरतूदीनुसार शासकीय विदर्भ ज्ञान विज्ञान संस्था, अमरावती येथील संदर्भ
क्रमांक २ येथील शासन निर्णयान्वये गठीत करण्यात आलेल्या स्थानिक सल्लागार
समितीचा कालावधी दिनांक ६ मे, २००८ रोजी संपलेला आहे.

उपरोक्त संदर्भ क्रमांक ३ येथील संचालक, उच्च शिक्षण यांचे प्रस्तावास अनुसरून
शासकीय विदर्भ ज्ञान विज्ञान संस्था, अमरावती यांचेसाठी खालीलप्रमाणे समिती गठीत
करण्यास शासन मंजूरी देत आहे.

१	सहसंचालक, उच्च शिक्षण, अमरावती विभाग, अमरावती.	मानद सदस्य
२	संचालक, शासकीय विदर्भ ज्ञान विज्ञान संस्था, अमरावती,	सदस्य सचिव

३	डॉ. एस. एस. नाईक, शिक्षक प्रतिनिधी	सदस्य
४	डॉ. अल्का एस. गुडघे, शिक्षक प्रतिनिधी	सदस्य
५	डॉ. एस. पी. यावले, शिक्षक प्रतिनिधी	सदस्य
६	श्री. व्ही. यु. सिसोदे, शिक्षकेतर प्रतिनिधी	सदस्य
७	श्री. विलास रघुपतराव देशमुख	अशासकीय सदस्य
८	श्री. रविंद्र शंकरराव काळे	अशासकीय सदस्य
९	प्रा. मनिष शंकरराव गवई	अशासकीय सदस्य


सदर नवनिर्मित समिती या शासन निर्णयाच्या दिनांकापासून अस्तित्वात येईल व तिचा कालावधी ५ वर्षांचा असेल. सदर समिती एका वर्षातून किमान २ तरी बैठका घेईल.

सदर समितीचे अधिकार व कर्तव्ये महाराष्ट्र विद्यापीठ अधिनियम, १९९४ मधील कलम ८५ (५) अनुसार खालीलप्रमाणे असतील.

- (क) अंदाजपत्रक व वित्तीय विवरणपत्रे तयार करणे ;
- (ख) अध्यापकीय व इतर पदे निर्माण करण्यासाठी व्यवस्थापनाला शिफारस करणे ;
- (ग) शिक्षणाचा कार्यक्रम ठरविणे व अंतर्गत मुल्यमापन करणे आणि महाविद्यालयातील अभ्यासाच्या प्रगतीविषयी चर्चा करणे ;
- (घ) महाविद्यालयातील अध्यापनाचा दर्जा सुधारण्यासाठी व्यवस्थापनाकडे शिफारस करणे ;
- (ङ) महाविद्यालयातील अर्थसंकल्पामध्ये तरतूद न केलेल्या अशा नवीन खर्चाचे प्रस्ताव तयार करणे ;
- (च) निरनिराळ्या वर्गांची प्रवेशक्षमता, वेळापत्रके तयार करणे, अध्यापनाच्या उपलब्ध कार्यभाराचे वाटप करणे यासंबंधात आणि प्राचार्यांकडून तिथ्याकडे विद्यार्थी पाठविण्यात येतील त्या महाविद्यालयाचे अंतर्गत व्यवस्थापन व महाविद्यालयातील विद्यार्थ्यांची शिस्त त्यांच्याशी संबंधित अशा इतर बाबींविषयी प्राचार्यांना सल्ला देणे;
- (छ) कोणताही निरीक्षण अहवाल असल्यास, त्यावर विचार करणे आणि त्यावर शिफारशी करणे ;
- (ज) स्थानिक चौकशी समितीचा कोणताही अहवाल असल्यास त्यावर विचार करणे आणि त्यावर शिफारशी करणे ;
- (झ) ३० जून रोजी संपणाऱ्या वर्षासाठी समितीने केलेल्या कामाचा वार्षिक अहवाल तयार करणे आणि तो व्यवस्थापनास, विद्यापीठाच्या व्यवस्थापन परिषदेस व संबंधित संचालकास सादर करणे ;
- (ञ) व्यवस्थापनाकडून व विद्यापीठाकडून सोपविण्यात येतील अशी इतर कर्तव्ये पार पाडणे व अशा इतर अधिकारांचा वापर करणे.

सदर शासन निर्णय महाराष्ट्र शासनाच्या www.maharashtra.gov.in
या वेबसाईटवर २०११०९१९११०५४८००१ येथे उपलब्ध आहेत.

महाराष्ट्राचे राज्यपाल यांचे आदेशानुसार व नावाने.



(वि. मा. पाटील)

कार्यासन अधिकारी, महाराष्ट्र शासन

प्रति

संचालक, उच्च शिक्षण, महाराष्ट्र राज्य, पुणे,
सहसंचालक, उच्च शिक्षण, अमरावती विभाग, अमरावती,
संचालक, शासकीय विदर्भ ज्ञान विज्ञान संस्था, अमरावती,
महालेखापाल (लेखा व अनुज्ञेयता), महाराष्ट्र, नागपूर,
महालेखापाल (लेखापरीक्षा), महाराष्ट्र, नागपूर,
कोषागार अधिकारी, अमरावती
समितीचे सदस्य (संचालक, शासकीय विदर्भ ज्ञान विज्ञान संस्था, अमरावती
यांचेमार्फत),
कार्यासन अधिकारी, साशि १, उच्च व तंत्रशिक्षण विभाग, मंत्रालय,
निवड नस्ती.